



www.oljan.fo

Jan Müller

15 - 04 - 2012

Virksemið hjá Jarðfeingi darvað við samanlegging

Alt virksemi hjá Jarðfeingi verður við vissu darvað, verður tað lagt saman við eftirlitsvirkseminum á Skálatrøð. Og oljuleitingin verður ikki so effektiv. Eftirlit og gransking hóska á ongan hátt saman. Hetta sigur Jarðfeingi sambart Kringvarpinum í einum uppriti til Vinnumálaráðið, sum longu í ár ætlar at leggja tey fyra eftirlitini á Skálatrøð, skrásetingina og Jarðfeingi saman. Sambart útvarpinum hjá Kringvarpinum mælir Jarðfeingi staðiliga frá at fremja hesar ætlanir. Petur Joensen, stjóri á Jarðfeingi sigur við útvarpið, at tey síggja fyri sær eina samanlegging av tveimum so ymiskum mentanum, sum gransking og eftirlit eru. Við at leggja tær saman blandar man nakað, sum er so ymiskt og ikki rigga saman og als ikki, tá man vil effektivisera. Vit sóu fyri nøkrum árum síðani, at okkara játtan fór at tódna, og tað er fyri so vítt í lagi. Tá lögdu vit okkum so eftir at royna at fáa inntøkur sjálvi gjøgnum gransking, sum í stóran mun verður fíggað úr útlandinum. Og grundarlag fyri at kunna gera tað er, tá okkara gransking verður sædd til at vera óheft. Skulu vit fremja gransking saman við so nógvum øðrum so verður tann myndin rættiliga óklár. Tí halda vit tað er týðningarmikið at hava fyri eygað, at vil man effektivisering og vøkstur, so er best fyri granskingarvirksemið, at tað er óheft. Uppá fyrispurning um oljuleitingin við Føroyar verður darvað av hesum sigur Petur Joensen, at tað ger hon ikki beinleiðis. Virksemið hjá stovninum sum heild verður darvað, men tað er ikki so, at oljufeløgini fara at missa áhugan fyri okkum, men alt virksemi hjá stovninum verður minni effektivt, sigur Petur Joensen, sum tó leggur afturat, at teirra boðskapur er, at tey taka fult undir við, at tað verður effektiviserað. Petur Joensen sigur víðari við útvarpið, at tað ber væl til at effektivisera uttan samanlegging og eisini uttan at siga fólki upp. Vit vilja helddur hyggja eftir, hvussu vit kunnu vaksa og á tann hatt fokusera eitt sindur øðrvisi, enn man hevur gjørt. Okkara strategi

er, hvussu vit kunnu gagnnýta ta føroysku jarðfrøðina, sum er sera áhugaverd
fyri stovnaruttan um okkum, og vit fáa nógvar fyrispurningar at vera við í
granskingarverkætlanum, og har siga vit, at vit kunnu kanska fokusera eitt
sindur øðvísi við at brúka fólkini øðrvísi enn vit hava. Soleiðis at vit kunnu
brúka fólkini til at skapa vøkstur heldur enn at siga tey upp. Jarðfeingi hevur
longu í 2-3 ár arbeitt við at fáa pengar uttanlands til granskingarverkætlanir í
Føroyum, og tað gongur væl sigur Petur Joensen. Í dag arbeiða 22 fólk hjá
Jarðfeingi. Mynd - Petur Joensen, stjóri á Jarðfeingi her á oljumessu í
Aberdeen saman við Johan Dahl, vinnuáráðharra. Myndatøka oljan.fo/Jan
Müller